

## गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

### स्थापना सप्ताह आज से दौड़ एवं पूर्व विद्यार्थियों के सम्मेलन से प्रारम्भ

पंतनगर। १० नवम्बर, २०१७। पंतनगर विश्वविद्यालय में कल (आज) स्थापना सप्ताह का प्रारम्भ रन फॉर यूनिवर्सिटी से प्रातः ६:३० बजे से होगा, जिसमें कुलपति, अधिष्ठाता, निदेशक व विश्वविद्यालय के कर्मचारी, विद्यार्थी व पूर्व विद्यार्थी सम्मिलित होंगे। तत्पश्चात दो-दिवसीय पूर्व विद्यार्थियों का सम्मेलन 'एल्युमनाई अल्मामेटर मीट-२०१७' का आयोजन प्रातः ९:०० बजे से गांधी हाल में होगा, जिसकी अध्यक्षता विश्वविद्यालय के कुलपति, प्रो. ए. के. मिश्रा, करेंगे। सम्मेलन का आयोजन विश्वविद्यालय की अल्युमनाई अल्मामेटर एडवॉन्समेंट एसोसिएशन (४ए) द्वारा किया जा रहा है। इस सम्मेलन का विषय 'बौद्धिक सम्पदा अधिकार: अवसर एवं चुनौतियां' है।

४ए की मुख्य संयोजक एवं सचिव, डा. सुनीता टी. पाण्डे, ने बताया कि इस दो-दिवसीय सम्मेलन में प्रथम दिन पूर्व विद्यार्थियों को विश्वविद्यालय व महाविद्यालय स्तर पर विशिष्ट व लाइफटाइम एचीवमेंट अवार्ड भी प्रदान किये जाएंगे तथा पूर्व विद्यार्थियों द्वारा वर्तमान विद्यार्थियों हेतु एक नयी छत्रवृत्ति व एक सर्वश्रेष्ठ विद्यार्थी अवार्ड भी प्रदान किया जाएगा। सम्मेलन में दूसरे दिन बौद्धिक सम्पदा अधिकार पर कार्यशाला व ४ए की वार्षिक महासभा का आयोजन होगा। सम्मेलन में विभिन्न संस्थानों में उच्च पद पर आसीन विश्वविद्यालय के पूर्व विद्यार्थियों द्वारा अपने विचार प्रस्तुत किये जायेंगे। सम्मेलन में भाग लेने वाले पूर्व विद्यार्थियों में अमेरिका से डा. वी.पी. सिंह, व डा. अशोक के मिश्रा; कनाडा से डा. विजय मेहरोत्रा, के साथ-साथ देश के विभिन्न प्रदेशों से डा. राजेन्द्र सिंह, डा. हरपाल सिंह, प्रो.वी.के. चौधरी, श्री आनंद शुक्ला, डा. जी.के. गर्ग, पद्मश्री डा. अनिल प्रकाश जोशी, पद्मश्री प्रो. पुष्पेश पंत, श्री विकास सिंह, इत्यादि सम्मिलित हैं। सम्मेलन का समापन १२ नवम्बर २०१७ को डा. रतन सिंह सभागार में होगा। सम्मेलन के प्रथम दिन रात्रि में सांस्कृतिक कार्यक्रम का भी आयोजन किया जायेगा। इस सम्मेलन में बड़ी संख्या में देश के विभिन्न प्रदेशों एवं विदेश से विश्वविद्यालय के पूर्व विद्यार्थी प्रतिभागिता करेंगे।